

SENTENZA TAL-QORTI TAL-ĠUSTIZZJA (Awla Manja)

22 ta' Diċembru 2008 *

Fil-Kawża C-333/07,

li għandha bħala suġġett talba għal deċiżjoni preliminari skont l-Artikolu 234 KE, imressqa mill-Cour administrative d'appel de Lyon (Franza), permezz ta' deċiżjoni tat-12 ta' Lulju 2007, li waslet fil-Qorti tal-Ġustizzja fis-17 ta' Lulju 2007, fil-proċedura

Société Régie Networks

vs

Direction de contrôle fiscal Rhône-Alpes Bourgogne,

IL-QORTI TAL-ĠUSTIZZJA (Awla Manja),

komposta minn V. Skouris, President, P. Jann, C. W. A. Timmermans (Relatur), K. Lenaerts, A. Ó Caoimh u J.-C. Bonichot, Presidenti tal-Awla, K. Schiemann, P. Kūris, E. Juhász, L. Bay Larsen u P. Lindh, Imħallfin,

* * Lingwa tal-kawża: il-Franċiż.

Avukat Ġenerali: J. Kokott,
Reġistratur: L. Hewlett, Amministratur Prinċipali,

wara li rat il-proċedura bil-miktub u wara s-seduta tat-30 ta' April 2008,

wara li kkunsidrat l-osservazzjonijiet ippreżentati:

- għall-kumpannija Régie Networks, minn B. Geneste u C. Medina, avukati,

- għall-Gvern Franciż, minn G. de Bergues u B. Messmer, bhala aġenti,

- għall-Kummissjoni tal-Komunitajiet Ewropej, minn J.-P. Keppenne u B. Martenczuk, bhala aġenti,

wara li semgħet il-konklużjonijiet tal-Avukat Ġenerali, ippreżentati fis-seduta tas-26 ta' Ġunju 2008,

tagħti l-preżenti

Sentenza

- 1 It-talba għal deċiżjoni preliminari tirrigwarda l-validità tad-deċiżjoni tal-Kummissjoni tal-Komunitajiet Ewropej tal-10 ta' Novembru 1997 li ma tqajjimx oġġezzjonijiet kontra l-modifika tal-iskema ta' għajnuna favur stazzjonijiet tar-radju lokali (Għajnuna mill-Istat Nru N 679/97 — Franza) (iktar 'il quddiem id-“deċiżjoni kkontestata”), li komunikazzjoni fil-qosor tagħha giet ippubblikata fil-*Ġurnal Uffiċjali tal-Komunitajiet Ewropej* (ĠU 1999, C 120, p. 2).
- 2 Din it-talba giet ipprezentata fil-kuntest ta' rikors ipprezentat mill-kumpannija Régie Networks, kumpannija rregolata taht id-dritt Franciż, (iktar 'il quddiem “Régie Networks”) intiż għar-rimbors tas-somma li din hallset bħala taxxa parafiskali fuq ir-reklamar imxandar permezz tar-radju u tat-televiżjoni fis-sena 2001.

Il-kuntest ġuridiku

- 3 L-Artikolu 80 tal-Liġi Nru 86-1067, tat-30 ta' Settembru 1986, fuq il-libertà ta' komunikazzjoni (JORF tal-1 ta' Ottubru 1986, p. 11755), kif emendat bl-Artikoli 25 tal-

Ligi Nru 89-25, tas-17 ta' Jannar 1989 (JORF tat-18 ta' Jannar 1989, p. 728), u 27 tal-Ligi Nru 90-1170, tad-29 ta' Diċembru 1990 (JORF tat-30 ta' Diċembru 1990, p. 16439), jipprovdi:

“Għal servizzi ta' xandir bir-radju li r-rizorsi kummerċjali tagħhom ġejjin minn messagġi pubbliċitarji jew ta' sponsorjar ikunu anqas minn 20 % tal-fatturat komplessiv tingħata għajjnuna skont il-kundizzjonijiet stabbiliti b'digriet mill-Kunsill tal-Istat.

Din l-għajjnuna tiġi ffinanzjata minn taxxa fuq id-dhul li ġej mir-reklami fuq ir-radju u t-televiżjoni.

Id-dhul miksub mis-servizzi ta' xandir bir-radju għal messagġi insostenn ta' miżuri kollettivi jew ta' utilità pubblika huma esklużi mid-definizzjoni tal-limitu massimu skont l-ewwel paragrafu ta' dan l-Artikolu.”

- ⁴ Skont id-dispożizzjonijiet tal-Artikolu 1 tad-Digriet Nru 97-1263, tad-29 ta' Diċembru 1997, fuq l-introduzzjoni ta' taxxa parafiskali favur fond ta' sostenn għax-xandir bir-radju (JORF tat-30 ta' Diċembru 1997, p. 19194):

“B'effett mill-1 ta' Jannar 1998, biex jiġi ffinanzjat fond ta' għajjnuna intiż għad-detenturi ta' liċenzja għal servizzi ta' xandir bir-radju u bit-televiżjoni li r-rizorsi kummerċjali tagħhom li ġejjin minn messagġi pubbliċitarji jew ta' sponsorjar ikunu anqas minn 20 % tal-fatturat komplessiv, qed tiġi stabbilita, għal perijodu ta' hames snin, taxxa parafiskali fuq ir-reklami fuq ir-radju u t-televiżjoni [(iktar 'il quddiem it-“taxxa fuq il-kummerċjalizzazzjoni tal-ispazji tar-reklamar”)].

Din it-taxxa hija intiża biex tippromwovi x-xandir bir-radju.”

- 5 L-Artikolu 2 ta’ dan id-digriet jipprovdi:

“It-taxxa hija kkalkulata fuq il-baži tas-somom, netti mill-kummissjonijiet tal-aġenziji u t-taxxa fuq il-valur miżjud, imħallsa mill-klijenti għax-xandir ta’ messaġġi pubbliċitarji fit-territorju Franciż.

Il-persuni suġġetti għat-taxxa huma dawk li jikkummerċjalizzaw l-ispazji tar-reklamar.

Ir-rata tat-taxxa hija stabbilita permezz ta’ digriet kongunt tal-Ministri inkarigati mill-Baġit u l-Komunikazzjoni, skont skala abbaži tad-dħul ta’ kull tliet xhur tal-persuni suġġetti għat-taxxa, wara li jiġu applikati dawn il-limiti massimi:

[...]”

- 6 Mill-Artikolu 3 tal-imsemmi digriet jirriżulta li d-dħul nett mit-taxxa fuq il-kummerċjalizzazzjoni tal-ispazji tar-reklamar jiġi allokat lill-Fond ta’ Sostenn għax-Xandir bir-Radju, (iktar ’il quddiem il-“FSER”), li jikkonsisti f’kont allokat miftuħ fil-kontabbiltà tal-Istitut Nazzjonali tal-Awdjoviżiv.

- 7 L-Artikolu 4 ta' dan l-istess digriet jipprovdi li din it-taxxa hija kkalkulata, iffissata u miġbura mid-direttorat ġenerali tat-taxxi u titqiegħed fil-kont tal-FSER skont l-istess regoli, garanziji u sanzjonijiet bħal dawk li huma previsti għat-taxxa fuq il-valur miżjud.
- 8 L-Artikoli 7 sa 20 tad-Digriet Nru 97-1263 jipprovdu għall-iskema tal-għajjnuna mħallsa mill-Istitut Nazzjonali tal-Awdjoviziv u ffinanzjata mid-dħul nett mit-taxxa fuq il-kummerċjalizzazzjoni tal-ispazji tar-reklamar ittrasferit fil-FSER.
- 9 Il-benefiċjarji ta' din l-għajjnuna huma d-detenturi ta' liċenzja għas-servizzi ta' xandir bir-radju koperti mill-Artikolu 1 ta' dan id-digriet (iktar 'il quddiem l-“istazzjonijiet tar-radju lokali”).
- 10 Skont l-Artikolu 7 tal-imsemmi digriet, l-għajjnuna tingħata abbażi tar-riżorsi disponibbli, minn kumitat li l-kompożizzjoni u l-funzjonament tiegħu huma rregolati minn din id-dispożizzjoni kif ukoll mill-Artikoli 8 sa 11 tal-istess digriet (iktar 'il quddiem il-“kumitat tal-FSER”).
- 11 Id-Digriet Nru 97-1263 jistabbilixxi tliet tipi ta' għajjnuna (iktar 'il quddiem “għajjnuna għax-xandir bir-radju”).
- 12 L-ewwel waħda hija l-għajjnuna għall-installazzjoni, li l-kundizzjonijiet għall-għoti tagħha huma stabbiliti permezz tal-Artikoli 12 u 13 ta' dan id-digriet. Din l-għajjnuna, li l-ammont massimu tagħha huwa ta' FRF 100 000, tingħata lill-istazzjonijiet tar-radju lokali li jkunu kisbu liċenzja ġdida abbażi ta' fajl ipprezentat minnhom.

- 13 Imbagħad tinstab l-ghajjnuna għat-tagħmir, li l-kundizzjonijiet għall-ghoti tagħha huma previsti fl-Artikolu 14 tal-imsemmi digriet. Din l-ghajjnuna, li tingħata lill-istazzjonijiet tar-radju lokali fid-dawl ta' fajl ippreżentat minnhom, ma tistax tingħata qabel hames snin wara l-ghoti tal-ghajjnuna għall-installazzjoni u tista' tingħata biss darba f'perijodu ta' hames snin. L-ammont tagħha ma jistax jaqbeż il-50 % tal-ammont tal-investiment ikkonċernat, u għandha wkoll limitu massimu ta' FRF 100 000.
- 14 L-aħħar waħda hija l-ghajjnuna annwali għall-funzjonament, li l-kundizzjonijiet għall-ghoti tagħha huma stabbiliti permezz tal-Artikoli 16 u 17 ta' dan l-istess digriet.
- 15 Skont l-ewwel paragrafu tal-Artikolu 17, tad-Digriet Nru 97-1263:

“L-ammont tal-ghajjnuna għall-funzjonament huwa ffixat skont tariffa stabbilita mill-kumitat [tal-FSER], u f'dan ir-rigward isir riferiment għad-dhul mill-operat ordinarju u kurrenti tal-istazzjon tar-radju kkonċernat, qabel ma jitnaqqsu l-ispejjeż għall-kummerċjalizzazzjoni tal-ispezji tar-reklamar. Huwa jiġi ppubblikat.”

- 16 It-tieni paragrafu ta' dan l-istess artikolu jipprovdi li dan l-ammont jista' jiġi miżjud b'60 % skont l-isforzi magħmula biex jiġu ddiversifikati r-riżorsi ekonomiċi marbuta direttament mal-attività ta' xandir bir-radju, il-miżuri adottati favur it-taħriġ professjonali tal-persunal tas-servizz ikkonċernat, il-miżuri ta' natura edukattiva u kulturali, il-parteeċipazzjoni f'inizjattivi komuni fil-kuntest tal-programmi kif ukoll l-isforzi magħmula fl-oqsma tal-komunikazzjoni soċjali fil-kuntest tal-viċinat u tal-integrazzjoni.

- 17 L-iskema ta' għajjnuna għax-xandir bir-radju stabbilita permezz tad-Digriet Nru 97-1263, applikabbli fil-kuntest tal-kawża prinċipali, ħadet post dawk stabbiliti mill-1 ta' Jannar 1983 permezz ta' diversi digrieti preċedenti, l-ewwel nett għal perijodu inizjali ta' sentejn u wara għal perijodi ta' hames snin.
- 18 L-iskema ta' għajjnuna għax-xandir bir-radju prevista fl-Artikolu 302a KD tal-Kodiċi Ġenerali tat-Taxxi, introdotta permezz tal-Artikolu 47 tal-Liġi Nru 2002-1575, tat-30 ta' Diċembru 2002, tal-finanzi għall-2003 (JORF tal-31 ta' Diċembru 2002, p. 22025), ħadet post dik introdotta permezz tad-Digriet Nru 97-1263, mill-1 ta' Jannar 2003, u dan għal perijodu indefinit.
- 19 Din is-sistema ġdida giet emendata, mill-1 ta' Lulju 2003, bl-Artikolu 22 tal-Liġi Nru 2003-709, tal-1 ta' Awwissu 2003, dwar l-isponsorjar, l-assoċjazzjonijiet u l-fondazzjonijiet (Loi relative au mécénat, aux associations et aux fondations, JORF tat-2 ta' Awwissu 2003, p. 13277).
- 20 Skont l-Artikolu 302a KD(2), tal-Kodiċi Ġenerali tat-Taxxi, kif emendat minn din il-liġi:

“It-taxxa hija kkalkulata fuq il-bażi tas-somom, netti mill-kummissjonijiet tal-aġenziji u t-taxxa fuq il-valur miżjud, imħallsa mill-klijenti għax-xandir ta' messaġġi pubbliċitarji fit-territorju Franciż.

[...]

Il-kawża prinċipali u d-domanda preliminari

Id-deċiżjonijiet tal-Kummissjoni dwar l-iskemi suċċessivi ta' għajjnuna għax-xandir bir-radju

- 21 Permezz tad-deċiżjoni tagħha tal-1 ta' Marzu 1990, dwar il-miżura ta' għajjnuna Nru N 19/90, il-Kummissjoni informat lill-awtoritajiet Franciżi li ma kinitx beħsiebha tqajjem oġġezzjonijiet kontra l-istabbiliment tal-iskema ta' għajjnuna għax-xandir bir-radju li biha għiet innotifikata minn dawn l-awtoritajiet skont l-Artikolu 93(3) tat-Trattat KEE (li sar l-Artikolu 93(3) tat-Trattat KE, li sar hu stess l-Artikolu 88(3) KE).
- 22 Dan ukoll kien is-sens tad-deċiżjoni tal-Kummissjoni tas-16 ta' Settembru 1992 dwar il-miżura ta' għajjnuna Nru N 359/92, rigward l-abbozz ta' digriet li jemenda l-iskema ta' għajjnuna għax-xandir bir-radju li kien is-sugġett tad-deċiżjoni preċedenti tagħha u li l-awtoritajiet Franciżi kienu nnotifikaw lill-Kummissjoni skont l-Artikolu 93(3) tat-Trattat KEE.
- 23 F'din it-tieni deċiżjoni, il-Kummissjoni kkunsidrat li, fir-rigward b'mod partikolari tal-karatteristiċi nfushom tal-benefiċjarji ta' din l-għajjnuna (stazzjonijiet tar-radju ta' daqs żgħir u li jxandru lokalment), ma kienx jidher li l-kompetizzjoni u l-kummerċ intra-Komunitarju kellhom jiġu affettwati b'mod li jmur kontra l-interess komuni u li għaldaqstant, setgħet tkun iġġustifikata deroga għall-projbizzjoni tal-għajjnuna peress li din l-iskema kompliet issegwi l-għanjiet ta' interess generali.
- 24 Wara dan, permezz tad-deċiżjoni kkontestata, il-Kummissjoni infurmat ukoll lill-awtoritajiet Franciżi li hija ma kinitx beħsiebha tqajjem oġġezzjonijiet kontra l-abbozz ta' digriet intiż li jemenda l-iskema ta' għajjnuna għax-xandir bir-radju approvat

preċedement, li l-awtoritajiet Franciżi innotifikawha skont l-Artikolu 93(3) tat-Trattat KE u li wara sar id-digriet Nru 97-1263.

- 25 Wara din id-deċiżjoni, il-Kummissjoni qieset li, peress li l-fondi marbuta mal-ġhajjnuna kkonċernata ma ġewx miżjuda u peress li l-benefiċjarji ta' din l-ġhajjnuna kienu stazzjonijiet tar-radju li jxandru lokalment, il-kummerċ intra-Komunitarju ma jidhirx li kellu jiġi affettwat b'mod li jmur kontra l-interess komuni u li, għalhekk, deroga għall-projbizzjoni tal-ġhajjnuna setgħet tiġi ġġustifikata peress li din l-iskema komplet issewġi l-ġhanjiet ta' interess ġenerali.
- 26 Fl-aħħar nett, permezz tad-deċiżjoni tagħha tat-28 ta' Lulju 2003, dwar il-miżura ta' ġhajjnuna Nru NN 42/03 (ex N 725/02), il-Kummissjoni ma qajmitx oġġezzjonijiet kontra l-abbozz ta' liġi intiż li jemenda l-iskema ta' ġhajjnuna għax-xandir bir-radju approvat preċedement, taħt il-kundizzjonijiet suċċessivi tagħhom, permezz tat-tliet deċiżjonijiet imsemmija iktar 'il fuq, li l-awtoritajiet Franciżi kienu nnotifikawha skont l-Artikolu 88(3) KE. L-iskema emendata b'dan il-mod issa hija s-suġġett tal-Artikolu 302a KD(2), tal-Kodiċi Ġenerali tat-Taxxi, kif emendat permezz tal-Liġi Nru 2003-709.
- 27 F'din id-deċiżjoni tal-aħħar, il-Kummissjoni osservat li t-taxxa fuq il-kummerċjalizzazzjoni tal-ispazju tar-reklamar li tiffinanzja l-iskema ta' ġhajjnuna kkonċernata hija mħallsa mill-kumpanniji tal-kummerċjalizzazzjoni tal-ispazju tar-reklamar, u mhux mill-klijenti individwali li jagħmlu l-avviż; barra minn hekk, l-imsemmija taxxa lanqas tidher fuq il-fattura.
- 28 Hija kkonstatat ukoll li din it-taxxa hija imposta biss fuq il-kumpanniji tal-kummerċjalizzazzjoni tal-ispazju tar-reklamar li huma stabbiliti fit-territorju Franciż u li, għalhekk, l-ebda hłas m'hu impost fuq ix-xandir ta' reklami fi Franza minn barra l-pajjiż.

- 29 Barra minn hekk, il-Kummissjoni ħadet inkunsiderazzjoni l-fatt li, bil-kontra, il-kumpanniji tal-kummerċjalizzazzjoni tal-ispazju tar-reklamar stabbiliti fit-territorju Franċiż li jxandru esklużivament barra mill-pajjiż huma sugġetti għall-imsemmija taxxa, li hija għaldaqstant konformi mar-regoli Komunitarji li jirregolaw it-taxxi parafiskali intiżi sabiex jiffinanzjaw skema ta' għajjnuna.
- 30 Barra minn hekk, il-Kummissjoni b'mod partikolari qieset li, peress li l-benefiċjarji tal-iskema ta' għajjnuna kkonċernata huma radjijiet mhux kummerċjali u jxandru lokalment biss, din l-iskema għandha għan ta' interess ġenerali billi tipproteġi l-pluralità tal-mezzi ta' komunikazzjoni fuq il-livell lokali u peress li l-effett fuq il-kummerċ intra-Komunitarju huwa dgħajfef.
- 31 Il-Kummissjoni għalhekk ikkunsidrat li l-imsemmija skema, li tiffaċilita l-iżvilupp tal-attività tax-xandir bir-radju assoċjattiv u li ma taffettwax il-kummerċ intra-Komunitarju b'mod li jmur kontra l-interess komuni, tikkostitwixxi għajjnuna kompatibbli mas-suq komuni skont l-Artikolu 87(3)(c) KE.

Il-fatti li wasslu għall-kawża

- 32 Il-fatti li wasslu għall-kawża, kif jirrizultaw mid-deċiżjoni tar-rinviju, jistgħu jiġu miġbura fil-qosor kif ġej.

- 33 Régie Networks, il-kumpannija tal-kummerċjalizzazzjoni tal-ispazju tar-reklamar li tikkummerċjalizza l-ispazju tar-reklamar tal-frekwenzi lokali ta' NRJ GROUP, hallset is-somma ta' ta' EUR 152 524 bhala taxxa fuq il-kummerċjalizzazzjoni tal-ispazju tar-reklamar għas-sena 2001.
- 34 Sussegwentement hija talbet ir-rimbors ta' din is-somma mingħand l-awtoritajiet tat-taxxa lokali. Peress li t-talba tagħha giet impliċitament miċhuda peress li ma kienx hemm deċiżjoni fit-terminu previst mil-liġi, hija ressqet il-kwistjoni quddiem it-tribunal administratif de Lyon.
- 35 Permezz ta' sentenza tal-25 ta' April 2006, din il-qorti ċaħdet ir-rikors ta' Régie Networks. Għaldaqstant din tal-aħhar appellat quddiem il-cour administrative d'appel de Lyon.
- 36 Quddiem il-qorti tar-rinviju, Régie Networks sostniet, l-ewwel nett, li d-deċiżjoni kkontestata hija invalida minħabba motivazzjoni insuffiċjenti.
- 37 Minn naħa, din id-deċiżjoni ma tiġġusitifikax il-fatt li l-iskema ta' għajjnuna kkonċernata taqa' taht waħda mill-kategoriji ta' deroga previsti mit-Trattat KE. Min-naħa l-oħra, fl-imsemmija deċiżjoni, il-Kummissjoni naqset milli teżamina l-punt jekk il-mod ta' finanzjament ta' din l-iskema, jiġifieri t-taxxa fuq il-kummerċjalizzazzjoni tal-ispazju tar-reklamar, hijiex kompatibbli mat-Trattat u milli timmotiva b'mod esplicitu l-ewwelwazzjoni tagħha f'dan ir-rigward, meta milli-ġurisprudenza tal-Qorti tal-Ġustizzja jirriżulta li dan l-eżami huwa indispensabbli għall-ewwelwazzjoni tal-kompatibbiltà ta' għajjnuna, u f'dan ir-rigward, Régie Networks tirreferi għas-sentenza tal-21 ta' Ottubru 2003, van Calster *et* (C-261/01 u C-262/01, Ġabra p. I-12249).
- 38 Fit-tieni lok, Régie Networks sostniet li d-deċiżjoni kkontestata hija vvizzjata bi żball ta' liġi. It-taxxa fuq il-kummerċjalizzazzjoni tal-ispazju tar-reklamar hija inkompatibbli mas-suq komuni, għar-raġuni, meħuda inkunsiderazzjoni mill-Kummissjoni fid-

deċiżjoni tagħha tat-28 ta' Lulju 2003 mfakkra fil-punti 26 sa 31 ta' din is-sentenza, li, skont ġurisprudenza stabbilita tal-Qorti tal-Ġustizzja, il-prodotti u s-servizzi importati għandhom jiġu eżentati minn kull taxxa fiskali intiża sabiex tiffinanzja skema ta' għajjnuna li minnha jibbenfikaw biss l-impreżi nazzjonali.

39 Fit-tielet lok, Régie Networks sostniet li d-deċiżjoni kkontestata hija vvizzjata bi żball ta' evalwazzjoni tal-fatti peress li l-Kummissjoni ddikjarat, kuntrarjament għar-realtà, li l-fondi marbuta mal-iskema ta' għajjnuna kkonċernata ma ġewx miżjudi.

40 Régie Networks ikkonkludiet li, għalkemm id-deċiżjoni kkontestata kellha tiġi ddikjarata bħala invalida mill-Qorti tal-Ġustizzja, l-iskema ta' għajjnuna li l-implemmentazzjoni tagħha giet awtorizzata permezz ta' din id-deċiżjoni hija vvizzjata b'illegalità *ab initio* u li din l-illegalità twassal għal-illegalità tal-finanzjament tagħha.

41 Il-qorti tar-rinviju tqis li t-tliet motivi ppreżentati minn Régie Networks iqajmu diffikultajiet serji li jqiġghdu f'dubju l-validità tad-deċiżjoni kkontestata.

42 F'dawn il-kundizzjonijiet, il-cour d'administrative d'appel de Lyon iddeċidiet li tissospendi l-proċeduri u tagħmel lill-Qorti tal-Ġustizzja d-domanda li ġejja :

“[Id-deċiżjoni kkontestata] hija valida għal dak li jirrigwarda l-motivazzjoni tagħha, għal dak li jirrigwarda l-evalwazzjoni li saret fuq il-kompatibbiltà mat-Trattat KE tal-

finanzjament tas-sistema ta' għajnuna għax-xandir bir-radju stabbilita għall-perijodu bejn l-1998 u l-2002, u għal dak li jirrigwarda l-motiv ibbażat fuq in-nuqqas ta' zieda fir-riżorsi baġitarji tas-sistema ta' għajnuna inkwistjoni?"

Fuq id-domanda preliminari

Fuq l-ammissibilità

43 Il-Kummissjoni tqis li m'hemmx lok li l-Qorti tal-Ġustizzja tiddeċiedi dwar il-kwistjoni tal-validità tad-deċiżjoni kkontestata li għamlet il-qorti tar-rinviju, peress li din id-domanda m'għandha l-ebda rabta mas-suġġett tal-kawża prinċipali, li jikkonċerna l-legalità tat-taxxa fuq il-kummerċjalizzazzjoni tal-ispazju tar-reklamar.

44 Skont il-Kummissjoni din it-taxxa ma taqax taħt il-kamp ta' applikazzjoni tad-dispożizzjonijiet tat-Trattat dwar għajnuna mill-Istat. Fil-fatt, ladarba l-ammont ta' għajnuna mħallsa skont l-iskema ta' għajnuna lix-xandir bir-radju ma jkunx relatat mad-dhul mit-taxxa li tiffinanzjahom, inkwantu l-kriterji ta' determinazzjoni tal-ammont m'għandhom l-ebda rabta mal-livell tad-dhul ta' din it-taxxa, din mhijiex parti integrali minn din l-iskema. F'dan ir-rigward, il-Kummissjoni tirreferi għall-punt 40 tas-sentenza tas-27 ta' Ottubru 2005, *Distribution Casino France et* (C-266/04 sa C-270/04, C-276/04 u C-321/04 sa C-325/04, Gabra p. I-9481).

45 Din l-oġġezzjoni ma tistax tintlaqa'.

- 46 Skont ġurisprudenza stabbilita, id-domandi dwar l-interpretazzjoni tad-dritt Komunitarju magħmula mill-qorti nazzjonali fil-kuntest leġiżlattiv u fattwali li hija responsabbli li tiddefinixxi, u li mhijiex il-Qorti tal-Ġustizzja li għandha tivverifika l-eżattezza tagħhom, igawdu minn preżunzjoni ta' rilevanza. Iċ-ċaħda mill-Qorti tal-Ġustizzja li tiddeciedi fuq domanda magħmula minn qorti nazzjonali hija possibbli biss meta jidher b'mod manifest li l-interpretazzjoni tad-dritt Komunitarju mitluba m'għandhiex x'taqsam mal-fatti jew mas-suġġett tal-kawża prinċipali, meta l-problema hija ta' natura ipotetika jew inkella meta l-Qorti tal-Ġustizzja ma jkollhiex għad-dispożizzjoni tagħha l-elementi ta' fatt u ta' dritt neċessarji sabiex twieġeb b'mod effettiv għad-domandi li jkunu sarulha (ara, f'dan is-sens, is-sentenza tas-7 ta' Ġunju 2007, van der Weerd *et*, C-222/05 sa C-225/05, Ġabra p. I-4233, punt 22 u l-ġurisprudenza ċċitata).
- 47 Il-Qorti tal-Ġustizzja tista' b'mod partikolari, tiddeciedi li ma tagħtix decizjoni fuq domanda preliminari għal eżami tal-validità ta' att Komunitarju, meta jidher b'mod manifest li din l-evalwazzjoni, mitluba mill-qorti nazzjonali, m'għandha l-ebda rabta mal-fatti jew mas-suġġett tal-kawża prinċipali (ara, b'mod partikolari, is-sentenza tal-10 ta' Jannar 2006, Cassa di Risparmio di Firenze *et*, C-222/04, Ġabra p. I-289, punt 75 u l-ġurisprudenza ċċitata).
- 48 Għall-finijiet tal-evalwazzjoni tal-ammissibbiltà ta' din it-talba għal domanda preliminari, huwa biżżejjed li jiġi kkonstatat li ma jistax jiġi eskluż *a priori* li teżisti rabta bejn id-domanda preliminari għal eżami tal-validità tad-decizjoni kkontestata, mehuda fil-kuntest tar-regoli tat-Trattat dwar għajjnuna mill-Istat, u l-kawża prinċipali, peress li din għandha bhala suġġett it-talba ta' Régie Networks intiża għar-rimbors tassomom imħallsa għas-sena 2001 bhala taxa fuq il-kummerċjalizzazzjoni tal-ispazju tar-reklamar li l-eżami tiegħu jenhtieg l-evalwazzjoni tal-leġalità ta' din it-taxxa.
- 49 Fil-fatt, bl-ebda mod ma huwa manifest li l-imsemmija taxa mhijiex parti integrali mill-iskema ta' għajjnuna għax-xandir bir-radju.

- 50 F'dan l-istadju tal-eżami tad-domanda preliminari, biżżejjed jiġi indikat li l-każ jidher li huwa pjuttost bil-kontra, peress li l-leġiżlazzjoni nazzjonali inkwistjoni tipprovdi b'mod esplicitu li l-dħul mit-taxxa fuq il-kummerċjalizzazzjoni tal-ispazju tar-reklamar huwa ddestinat sabiex jiffinanzja l-FSER, li jservi sabiex tiġi ffinanzjata l-imsemmija għajnuna.
- 51 Għalkemm mal-ewwel daqqa t'għajn, jidher li jista' jiġi sostnut li tali rabta teżisti bejn l-imsemmija taxxa u l-għajnuna għall-finanzjament li għaliha din it-taxxa giet introdotta, ma jistax jiġi eskluż li l-konstatazzjoni ta' eventwali invalidità tad-deċiżjoni kkontestata tista' tirriżulta mill-illegalità ta' din it-taxxa, u dan jista' jwassal għall-obbligu ta' rimbors tal-ammonti mħallsa taht it-tali taxxa.
- 52 F'dawn iċ-ċirkustanzi, ma jidhirx, għall-inqas b'mod manifest, li l-evalwazzjoni mitluba tal-validità tad-deċiżjoni kkontestata m'għandha l-ebda rabta mal-fatti jew mas-suġġett tal-kawża prinċipali.
- 53 Il-Kummissjoni tikkontesta wkoll l-ammissibbiltà tad-domanda preliminari peress li ma jirriżultax neċessarjament minn eventwali sentenza preliminari li tiddikjara bħala invalida d-deċiżjoni kkontestata li t-taxxa kkonċernata hija illegali u għandu jsir rimbors tagħha.
- 54 Skont il-Kummissjoni, fid-dawl tal-kompetenza esklużiva tagħha sabiex tiddeċiedi dwar il-kompatibbiltà tal-għajnuna, il-qorti nazzjonali għandha tordna r-imbors tat-taxxa li tiffinanzja għajnuna awtorizzata mill-Kummissjoni biss jekk l-invalidità kkonstatata hija tali li, anki fil-kuntest ta' deċiżjoni ġdida, din l-għajnuna tista' tiġi ddikjarata biss bħala inkompatibbli mas-suq komuni.

- 55 Din l-oġġezzjoni għandha wkoll tiġi mwarrba.
- 56 Huwa ċertament minnu li, jekk, wara eventwali sentenza preliminari li tiddikjara invalida deċiżjoni kkontestata, il-Kummissjoni tadotta deċiżjoni ġdida, din ma jkollhiex neċessarjament il-konsegwenza li t-taxxa fuq il-kummerċjalizzazzjoni tal-ispazju tar-reklamar għandha titqies li hija illegali, peress li din id-deċiżjoni ġdida tista' terġa' ssir favorevoli.
- 57 Madankollu, minn dan is-sempliċi fatt ma jirriżultax li l-evalwazzjoni mitluba tal-validità tad-deċiżjoni kkontestata mitluba m'għandha manifestament l-ebda rabta mal-għan tal-kawża prinċipali u li, għalhekk, l-evalwazzjoni li għamlet il-qorti nazzjonali tar-rilevanza u tan-neċessità tar-rinviju għal deċiżjoni preliminari tista' tiġi kkontestata mill-Qorti tal-Ġustizzja
- 58 Bil-kontra, jekk jirriżulta li d-deċiżjoni kkontestata għandha effettivament tiġi ddikjarata bħala invalida, risposta mill-Qorti tal-Ġustizzja tista' tkun ċertament utli u rilevanti għas-soluzzjoni tal-kawża prinċipali, peress li din tobbliga lill-Kummissjoni li terġa' teżamina l-iskema ta' għajnuna inkwistjoni fil-kawża prinċipali.
- 59 Barra minn hekk, ma jistax jiġi eskluż li, sa fejn ċerti lmenti ta' Régie Networks jirrigwardaw aspetti ta' din l-iskema li l-Kummissjoni għadha ma eżaminatx u li jagħmluha inkompatibbli mas-suq komuni, wara dan l-eżami mill-ġdid, il-Kummissjoni tasal għall-konklużjoni li l-imsemmija skema għandha tiġi effettivament iddikjarata bħala inkompatibbli mas-suq komuni, u dan, kif diġà gie spjegat fil-punt 51 ta' din is-sentenza, jista' jwassal għall-illegalità tat-taxxa fuq il-kummerċjalizzazzjoni tal-ispazju tar-reklamar u, konsegwentment, għall-obbligu ta' rimbors tas-somom imħallsa taht din it-taxxa.

- 60 Għalhekk, il-preżunzjoni ta' rilevanza tat-talbiet għal deċiżjoni preliminari ma tinqalibx permezz tal-oġġezzjonijiet magħmula mill-Kummissjoni (ara b'analogija, b'mod partikolari, is-sentenza der Weerd *et*, iċċitata iktar 'il fuq, punti 22 u 23).
- 61 Minn dan jirrizulta li d-domanda preliminari hija ammissibbli.

Fuq il-mertu

Fuq il-validità tad-deċiżjoni kkontestata fir-rigward tal-obbligu ta' motivazzjoni.

- 62 Permezz tad-domanda tagħha, sa fejn hija tirrigwarda l-validità tad-deċiżjoni kkontestata dwar il-motivazzjoni tagħha, il-qorti tar-rinviju tistaqsi lill-Qorti tal-Ġustizzja jekk din id-deċiżjoni għandhiex titqies li hija invalida minhabba motivazzjoni insuffiċjenti, ladarba, minn naħa, hija ma tiġġustifikax il-fatt li l-iskema ta' għajjnuna inkwistjoni taqa' f'waħda mill-kategoriji ta' deroga previsti mill-Artikolu 92(3) tat-Trattat KE u li, min-naħa l-oħra, f'din id-deċiżjoni, il-Kummissjoni naqset milli teżamina jekk il-mod ta' finanzjament ta' din l-iskema ta' għajjnuna, jiġifieri t-taxxa fuq il-kummerċjalizzazzjoni tal-ispazju tar-reklamar, huwiex kompatibbli mat-Trattat u milli timmotiva b'mod esplicitu l-evalwazzjoni tagħha f'dan ir-rigward.
- 63 Skont ġurisprudenza stabbilita, il-motivazzjoni mitluba permezz tal-Artikolu 190 tat-Trattat KE (li sar l-Artikolu 253 KE) għandha tkun adattata għan-natura tal-att inkwistjoni u għandha turi b'mod ċar u mhux ekwivoku r-raġunament tal-istituzzjoni li tkun adottat l-att b'tali mod li tippermetti lill-persuni kkonċernati li jkunu jafu l-ġustifikazzjoni tal-miżura adottata u lill-qorti kompetenti li teżerċita l-istħarriġ tagħha. Ir-rekwizit ta' motivazzjoni għandu jkun evalwat skont iċ-ċirkustanzi tal-każ, b'mod

partikolari skont il-kontenut tal-att, in-natura tal-motivi invokati u l-interess li d-destinatarji tal-att jew persuni ohra kkonċernati direttament u individwalment mill-att jista' jkollhom li jirċievu spjegazzjonijiet. Mhuwiex meħtieġ li l-motivazzjoni tispeċifika l-elementi kollha rilevanti ta' fatt u ta' dritt, inkwantu l-kwistjoni jekk il-motivazzjoni ta' att tissodisfax ir-rekwiżiti tal-Artikolu 190 tat-Trattat għandha tiġi evalwata mhux biss fid-dawl tal-formulazzjoni tagħha, iżda wkoll fil-kuntest tagħha kif ukoll fid-dawl tar-regoli ġuridiċi kollha li jirregolaw il-qasam ikkonċernat (ara, b'mod partikolari, is-sentenzi tal-15 ta' April 2008, *Nuova Agricast*, C-390/06, Ġabra p. I-2577, punt 79, u tal-1 ta' Lulju 2008, *Chronopost u La Poste vs UFEX et*, C-341/06 P u C-342/06 P, Ġabra p. I-4777, punt 88 u l-ġurisprudenza stabbilita).

⁶⁴ Rigward, fl-ewwel lok, in-natura tal-att inkwistjoni, id-deċiżjoni kkontestata ġiet adottata fi tmiem il-fażi ta' eżami preliminari tal-għajjnuna stabbilita permezz tal-Artikolu 93(3) tat-Trattat KE, li għandu biss l-għan li jippermetti lill-Kummissjoni li tiffirma opinjoni preliminari dwar il-kompatibbiltà parzjali jew totali tal-għajjnuna kkonċernata, mingħajr ma tinbeda l-proċedura ta' investigazzjoni formali prevista fil-paragrafu 2 tal-imsemmi artikolu, li hija intiza sabiex tippermetti lill-Kummissjoni li jkollha għarfien komplet dwar l-informazzjoni kollha marbuta ma' din l-għajjnuna (ara f'dan is-sens, b'mod partikolari, is-sentenza *Nuova Agricast*, iċċitata iktar 'il fuq, punt 57 u l-ġurisprudenza ċċitata).

⁶⁵ Din id-deċiżjoni, li tittiehed fi żmien qasir, għandha tinkludi biss ir-raġunijiet għalfejn il-Kummissjoni tikkunsidra li ma jeżistux diffikultajiet serji ta' evalwazzjoni tal-kompatibbiltà tal-għajjnuna kkonċernata mas-suq komuni (sentenza tal-15 ta' Ġunju 1993, *Matra vs Il-Kummissjoni*, C-225/91, Ġabra p. I-3203, punt 48).

⁶⁶ Rigward, fit-tieni lok, il-kuntest tad-deċiżjoni kkontestatata, kif jirriżulta mill-punti 21 sa 23 ta' din is-sentenza, din ittiehdet wara żewġ deċiżjonijiet favorevoli ohra li kienu jirrigwardaw skemi preċedenti ta' għajjnuna għax-xandir bir-radju essenzjalment

identiči għall-iskema kkonċernata fid-deċiżjoni kkontestata u li kienu wkoll ġew innotifikati minn qabel mill-awtoritajiet Franciżi lill-Kummissjoni. Id-deċiżjoni kkontestata tirreferi barra minn hekk, b'mod esplicitu, għall-eżami u għall-approvazzjoni mill-Kummissjoni tal-iskema ta' għajjnuna li hija s-sugġett ta' din id-deċiżjoni, li din tal-aħħar kellha l-għan li tissostitwixxi.

67 Dan il-fatt jiġġustifika wkoll in-natura konċiża tal-motivazzjoni tad-deċiżjoni kkontestata.

68 Huwa fid-dawl ta' dawn l-ispejgazzjonijiet li għandhom jiġu eżaminati l-ilmenti speċifiċi dwar ksur tal-obbligu ta' motivazzjoni li saru kontra din id-deċiżjoni.

69 L-imsemmija deċiżjoni hija mmotivata permezz tal-kunsiderazzjoni li, “peress li l-fondi ma żdidux u peress li l-benefiċjarji ta' din l-għajjnuna huma stazzjonijiet tar-radju li jxandru lokalment, il-kummerċ intra-Komunitarju ma jidhirx li għandu jiġi affettwat b'mod li jmur kontra l-interess komuni u [...], għalhekk, deroga għall-projbizzjoni fuq l-għajjnuna mill-Istat tista' tkun iġġustifikata peress li din l-iskema kompliet issegwi l-għanjiet ta' interess ġenerali”.

70 Għalkemm ċertament, din il-motivazzjoni hija konċiża, hija madankollu turi b'mod ċar u mhux ekwivoku r-raġunijiet għalfejn il-Kummissjoni kkunsidrat li ma kienx hemm diffikultajiet serji ta' evalwazzjoni tal-kompatibbiltà tal-iskema ta' għajjnuna kkonċernata mas-suq komuni. Minn dan jirriżulta, fil-fatt, li l-Kummissjoni bbażat din il-konklużjoni fuq il-motiv essenzjali li l-kummerċ intra-Komunitarju ma deherx li kellu jiġi affettwat minn dan b'mod li jmur kontra l-interess komuni.

- 71 Fid-dawl tal-ġurisprudenza mfakkra fil-punti 63 sa 65 ta' din is-sentenza, din il-motivazzjoni, inkunsiderazzjoni tan-natura tal-att li fih hija tinsab u inkunsiderazzjoni tal-kuntest tiegħu, għandha titqies li hija suffiċjenti fir-rigward tar-rekwiżit ta' motivazzjoni li jipprevedi l-Artikolu 190 tat-Trattat, peress li l-kwistjoni tal-fondatezza ta' din il-motivazzjoni mhijiex rilevanti għal dan ir-rekwiżit.
- 72 Għalkemm kien ikun aħjar li, fil-motivazzjoni tad-deċiżjoni kkontestata, il-Kummissjoni tidentifika b'mod esplicitu l-kategorija ta' deroga, fost dawk li huma elenkati fl-Artikolu 92(3) tat-Trattat KE, li għaliha sar riferiment fil-każ inkwistjoni u tiddekrivi barra minn hekk it-taxxa li tiffinanzja l-iskema ta' għajjnuna għax-xandir bir-radju, kif hija għamlet, wara kollox, fid-deċiżjoni ulterjuri tagħha tat-23 ta' Lulju 2003 dwar emenda ta' din l-iskema, id-deċiżjoni kkontestata ma tistax tiġi kkritikata bis-saħħa tal-Artikolu 190 KE minhabba n-nuqqas ta' tali motivazzjoni speċifika fuq dawn il-punti.
- 73 Fir-rigward, b'mod partikolari, tal-ilment dwar in-nuqqas ta' indikazzjoni, fil-motivazzjoni tad-deċiżjoni kkontestata, tal-kategorija ta' deroga prevista fl-Artikolu 92 (3) tat-Trattat KE li taħtha taqa' l-iskema ta' għajjnuna inkwistjoni, jirriżulta b'mod impliċitu mid-dikjarazzjonijiet li jgħidu li "il-benefiċjarji ta' din l-għajjnuna huma stazzjonijiet tar-radju li jxandru lokalment" u "l-kummerċ intra-Komunitarju ma deherx li kellu jiġi affettwat b'mod li jmur kontra l-interess komuni" li l-kategorija ta' deroga intiża kienet dik imsemmija fl-Artikolu 92(3)(c) tat-Trattat KE, b'mod partikoalri dik tal-għajjnuna intiża sabiex tiffacilita l-iżvilupp ta' ċerti attivitajiet, f'dan il-każ, kif il-Kummissjoni wara kollox spjegat fid-deċiżjoni tagħha tat-23 ta' Lulju 2003, l-attività ta' xandir bir-radju assoċjattiv.
- 74 Fl-aħħar nett, f'dak li jikkoncerna n-nuqqas, fid-deċiżjoni kkontestata, ta' motivazzjoni esplicita dwar il-kompatibbiltà mat-Trattat tal-mod ta' finanzjament tal-iskema kkoncernata, jiġifieri t-taxxa fuq il-kummerċjalizzazzjoni tal-ispazju tar-reklamar, l-allegazzjoni ta' ksur tal-Artikolu 190 tat-Trattat ma tistax f'kull każ tintlaqa' peress li, skont il-Kummissjoni, ma kienx hemm lok li jiġi eżaminat dan il-punt għaliex din it-taxxa ma tagħmilx parti integrali mill-iskema ta' għajjnuna kkoncernata.

- 75 Issa, il-fondatezzaza ta' dan l-argument ma tistax tiġi evalwata fil-kuntest tal-eżami tal-ilment li jirrigwarda l-obbligu ta' motivazzjoni. Din l-evalwazzjoni għalhekk issir ulterjorment, fil-kuntest tar-risposta għall-parti tad-domanda preliminari dwar l-allegazzjoni ta' żball ta' liġi sa fejn id-deċiżjoni kkontestata ma kkonstatatx li t-taxxa fuq il-kummerċjalizzazzjoni tal-ispazju tar-reklamar kienet inkompatibbli mas-suq komuni.
- 76 Minn dan għandu jiġi konkluż li, fir-rigward tal-obbligu ta' motivazzjoni, l-eżami tad-domanda magħmula ma weriex elementi tali li jaffettwaw il-validità tad-deċiżjoni kkontestata.

Fuq l-iżball fl-evalwazzjoni tal-fatti allegat f'dak li jikkonċerna l-evoluzzjoni tal-fondi allokatu għall-iskema ta' għajjnuna għax-xandir bir-radju

- 77 Permezz tad-domanda tagħha, sa fejn hija tirrigwarda l-validità tad-deċiżjoni kkontestata dwar il-motiv ibbażat fuq in-nuqqas ta' zieda tal-fondi allokatu għall-finanzjament tal-iskema ta' għajjnuna inkwistjoni, il-qorti tar-rinivju tistaqsi lill-Qorti tal-Ġustizzja jekk l-imsemmija deċiżjoni għandhiex titiġies bħala invalida peress li l-motivazzjoni tagħha, sa fejn hija tgħid li l-fondi marbuta mal-għajjnuna kkonċernata ma żdidux, twassal għal żball fattwali, peress li l-imsemmija riżorsi ġew miżjuda konsiderevolment.
- 78 Mill-ġurisprudenza jirriżulta li l-Kummissjoni tgawdi, għall-applikazzjoni tal-Artikolu 92(3) KE, minn setgħa diskrezzjonali wiesgħa li l-eżerċizzju tagħha jinvolvi evalwazzjonijiet kumplessi ta' natura ekonomika u soċjali li għandhom isiru f'kuntest Komunitarju. F'dan il-kuntest, l-istharrig ġudizzjarju tal-eżerċizzju ta' din is-setgħa diskrezzjonali għandu jkun limitat għall-verifika tal-osservanza tar-regoli ta' proċedura u ta' motivazzjoni, kif ukoll għall-verifika tal-eżattezza materjali tal-fatti kkonstatati u tan-nuqqas ta' żball ta' liġi, żball manifest fl-evalwazzjoni tal-fatti jew abbuż ta' poter

(ara, b'mod partikolari, is-sentenza tal-11 ta' Settembru 2008, Il-Ġermanja *et vs Kronofrance*, C-75/05 P u C-80/05 P, Ġabra p. I-6619, punt 59 u l-ġurisprudenza ċċitata).

79 Għandu jiġi mfakkar li, f'din il-kawża, id-dikjarazzjoni tal-Kummissjoni li tgħid li l-fondi marbuta mal-għajjnuna kkonċernata ma żdidux, meta din giet espressa, kienet tikkostitwixxi evalwazzjoni tal-effetti fil-futur tal-iskema ta' għajjnuna għax-xandir birradju f'dak li jikkonċerna b'mod partikolari d-dħul mit-taxxa fuq il-kummerċjalizzazzjoni tal-isparju tar-reklamar intiż sabiex jiġi mitfuh fil-FSER li jservi sabiex jiffinanzja din l-għajjnuna.

80 Issa, mhuwiex rilevanti li, wara dan, irriżulta li l-ħlasijiet fl-imsemmi fond żdiedu.

81 Fil-fatt, il-legalità ta' deċiżjoni fil-qasam ta' għajjnuna mill-Istat, *a fortiori* meta tkun deċiżjoni li ma jitqajmux oġġezzjonijiet kontra skema ta' għajjnuna adottata wara l-fażi ta' eżami preliminari prevista fl-Artikolu 93(3) tat-Trattat KE, bħad-deċiżjoni kkontestata, għandha tiġi evalwata fid-dawl tal-informazzjoni li l-Kummissjoni seta' jkollha għad-dispożizzjoni tagħha meta hija adottata (ara, f'dan is-sens, is-sentenza Nuova Agricast, iċċitata iktar 'il fuq, punti 54 u 55).

82 Ladarba, fil-kuntest tad-deċiżjoni kkontestata, il-Kummissjoni kellha tevalwa l-effetti futuri ta' skema ta' għajjnuna meta dawn l-effetti ma setgħux jiġu previsti b'ċertezza, din id-deċiżjoni ma tistax tiġi kkritikata fuq il-bażi tal-evalwazzjoni tagħha li l-fondi marbuta mal-għajjnuna kkonċernata ma żdidux ħlief jekk din id-deċiżjoni kienet tidher li hija manifestament żbaljata fid-dawl tal-provi li l-Kummissjoni kellha għad-dispożizzjoni tagħha fiż-żmien tal-adozzjoni tal-imsemmija deċiżjoni.

- 83 Issa, għalkemm huwa minnu li, f'dak li jikkonċerna r-reklamar fuq it-televiżjoni, l-Artikolu 2 tal-abbozz ta' digriet li wara sar id-Digriet Nru 97-1263 kien jipprovdi għal żieda fil-limiti li fihom ir-rati ta' taxxa setgħu jiġu stabbiliti, għandu jiġi kkonstatat li, fiż-żmien meta l-iskema ta' għajjnuna kkonċernata giet innotifikata lill-Kummissjoni, dawn ir-rati ta' taxxa kienu għadhom iridu jiġu stabbiliti skont it-tielet paragrafu tal-Artikolu 2, tal-imsemmi abbozz.
- 84 Barra minn hekk, huwa kostanti li, f'dan iż-żmien, l-importanza tad-dhul mir-reklamar li jikkostiwixxi l-bażi taxxabbli fuq il-kummerċjalizzazzjoni tal-ispazju tar-reklamar lanqas ma kienet għadha magħrufa u għalhekk ma setgħetx tkun is-sugġett ta' previżjonijiet.
- 85 Fid-dawl tal-preżenza ta' dawn il-fatturi varjabbli, li jikkostiwixxu daqstant elementi ta' incertezza li għandhom jiġu evalwati mill-Kummissjoni billi jittiehdu inkonsiderazzjoni, b'mod partikolari, elementi ta' evalwazzjoni li kienet tinvolvi n-notifika tal-iskema ta' għajjnuna u, jekk ikun il-każ, ta' informazzjoni kkomunikata mill-awtoritajiet nazzjonali, il-Qorti tal-Ġustizzja ma tistax tikkonstata żball manifest fl-evalwazzjoni tal-elementi inkwistjoni.
- 86 Minn dan għandu jiġi konkluz li, f'dak li jirrigwarda l-allegat żball fl-evalwazzjoni tal-fatti, l-eżami tad-domanda magħmula ma weriex elementi tali li jaffettwaw il-validità tad-deċiżjoni kkontestata.

Fuq l-allegat żball ta' liġi fir-rigward tal-kompatibilità tat-taxxa fuq il-kummerċjalizzazzjoni tal-ispazju tar-reklamar mat-Trattat

- 87 Permezz tad-domanda tagħha, sa fejn hija tirrigwarda l-validità tad-deċiżjoni kkontestata dwar l-evalwazzjoni tal-kompatibilità mat-Trattat tal-finanzjament tal-iskema ta' għajjnuna għax-xandir bir-radju stabbilita għall-perjodu bejn l-1998 u l-2002, il-qorti tar-rinviju tistaqsi lill-Qorti tal-Ġustizzja jekk l-imsemmija deċiżjoni għandhiex tiġi ddikjarata bhala invalida minhabba l-fatt li t-taxxa fuq il-kummerċjalizzazzjoni tal-

ispazju tar-reklamar hija inkompatibbli mas-suq komuni sa fejn din tingabar ukoll fuq ir-reklamar fuq ir-radju u t-televiżjoni mxandar minn barra l-pajjiż fi Franza, meta d-dhul ta' din it-taxxa jiffinanzja skema ta' għajnuna li minnha jistgħu jibbenefikaw biss stazzjonijiet tar-radju lokali stabbiliti fi Franza.

⁸⁸ Għalkemm, kif ġie mfakkar fil-punt 78 ta' din is-sentenza, il-Kummissjoni għandha, għall-applikazzjoni tal-Artikolu 92(3) KE, setgħa diskrezzjonali wiesgħa, din is-setgħa hija sugġetta għal ċerti limiti li l-qorti Komunitarja għandha tikkontrolla l-osservanza tagħhom.

⁸⁹ B'hekk, il-Qorti tal-Ġustizzja ddecidiet li l-mod ta' finanzjament ta' għajnuna jista' jwassal għall-inkompatibbiltà mas-suq komuni tal-iskema ta' għajnuna kollha. Għalhekk, l-eżami ta' għajnuna ma jistax jiġi mifrud mill-effetti tal-mod ta' finanzjament tagħha. Bil-kontra, l-eżami ta' miżura ta' għajnuna mill-Kummissjoni għandu neċessarjament jiehu inkunsiderazzjoni l-mod ta' finanzjament tal-għajnuna meta dan tal-aħhar ikun parti integrali mill-miżura (ara f'dan is-sens, is-sentenzi van Calster *et*, iċċitata iktar 'il fuq, punt 49, kif ukoll tal-15 ta' Lulju 2004, Pearle *et*, C-345/02, Ġabra p. I-7139, punt 29).

⁹⁰ F'każ bħal dan, in-notifika tal-miżura ta' għajnuna, prevista fl-Artikolu 93(3) tat-Trattat KE, għandha tirrigwarda wkoll il-mod ta' finanzjament tagħha, sabiex il-Kummissjoni tkun tista' twettaq l-eżami tagħha abbażi ta' informazzjoni kompleta. Fin-nuqqas ta' dan, ma jistax jiġi eskluż li tiġi ddikjarata kompatibbli mas-suq komuni miżura ta' għajnuna li ma kinitx tiġi ddikjarata bħala kompatibbli mas-suq komuni li kieku l-Kummissjoni kienet taf bil-mod ta' finanzjament tagħha (sentenza van Calster *et*, iċċitata iktar 'il fuq, punt 50).

- 91 Waqt is-seduta għat-trattazzjoni, il-Kummissjoni madankollu sostniet li l-punt tat-tluq għandu jkun il-prinċipju li taxxa li tiffinanzja miżura ta' għajuna għandha tiġi nnotifikata minn Stat Membru u, għalhekk, eżaminata mill-Kummissjoni biss jekk teżisti, skont l-ewwel evalwazzjoni li għandha ssir mill-Istat Membru kkonċernat, relazzjoni ta' kompetizzjoni bejn il-persuni sugġetti għal din it-taxxa u l-benefiċjarji tal-għajna kkonċernata. Fin-nuqqas ta' tali relazzjoni ta' kompetizzjoni, ma jeżisti l-ebda interess Komunitarju sabiex Stat Membru jinnotifika u l-Kummissjoni teżamina taxxa li tiffinanzja miżura ta' għajna.
- 92 Dan l-argument għandu jiġi miċhud.
- 93 Għalkemm id-domanda dwar jekk teżistix relazzjoni ta' kompetizzjoni bejn id-debituri ta' taxxa u l-benefiċjarji tal-għajna li din it-taxxa sservi sabiex tiffinanzja tista' tkun rilevanti fil-kuntest tal-kontroll fil-mertu magħmul mill-Kummissjoni f'dak li jikkonċerna l-kompatibbiltà ta' miżura ta' għajna mas-suq komuni, madankollu din ma tistax tinbidel fi kriterju addizzjonali li jstabbilixxi l-portata tal-obbligu ta' notifika ta' għajna prevista fl-Artikolu 93(3) tat-Trattat KE.
- 94 Fil-każ ta' taxxa li tikkostiwixxi l-mod ta' finanzjament ta' skema ta' għajna bħalma huwa l-każ fil-kawża prinċipali, jeżisti interess Komunitarju ċert li l-Istat Membru jinnotifika din l-iskema, inkluż il-mod ta' finanzjament li jagħmel parti integrali minnha, sabiex il-Kummissjoni jkun jista' jkollha għad-dispożizzjoni tagħha t-tagħrif kollu meħtieġ sabiex tevalwa l-kompatibbiltà ta' din il-miżura mas-suq komuni, evalwazzjoni li taqa' taħt is-setgħa esklużiva tagħha, eżerċitata taħt l-istħarriġ tal-qorti Komunitarja (ara, f'dan is-sens, b'mod partikolari, is-sentenza tat-18 ta' Lulju 2007, Lucchini, C-119/05, Ġabra p. I-6199, punt 52 u l-ġurisprudenza ċċitata).

- 95 Fil-fatt, l-effettività ta' din is-setgħa esklużiva għandha mnejn tkun kompromessa jekk l-eżercizzju tagħha jkun jiddependi minn evalwazzjoni minn qabel u unilaterali magħmula minn kull Stat Membru dwar il-kwistjoni jekk teżistix relazzjoni ta' kompetizzjoni bejn id-debituri ta' taxxa u l-benefiċjarji ta' għajjnuna ffinanzjata permezz ta' din it-taxxa.
- 96 Dan huwa iktar u iktar il-każ f'kuntest bħal dak li jinsabu fih l-iskema ta' għajjnuna u t-taxxa inkwistjoni fil-kawża prinċipali, peress li l-benefiċjarji tal-għajjnuna kkonċernata f'din l-iskema joperaw f'suq li ma jistax jitqies li huwa manifestament distint minn dak li jaqgħu tahtu l-persuni suġġetti għal din it-taxxa.
- 97 Ir-risposta li għandha tingħata għad-domanda dwar l-eżistenza ta' relazzjoni bejn l-imsemmija benefiċjarji u l-persuni taxxabbli tista', f'bosta każijiet, tagħti lok għal diskussjoni, kif wera n-nuqqas ta' qbil espress fil-kuntest ta' din il-proċedura għal domanda preliminari kemm fin-noti ta' osservazzjonijiet kif ukoll fis-seduta għat-trattazzjoni. Din ir-risposta teżiġi fil-fatt eżami dettaljat tal-karatteristiċi tas-swieq ikkonċernati fil-kuntest tal-eżami fil-mertu tal-miżura ta' għajjnuna li l-Kummissjoni biss tista' twettaq, taht l-istharrig tal-qorti Komunitarja.
- 98 Għandu jiġi stabbilit jekk it-taxxa fuq il-kummerċjalizzazzjoni tal-ispazju tar-reklamar kellhiex f'kull każ tittiehed inkunsiderazzjoni mill-Kummissjoni fl-eżami tagħha tal-iskema ta' għajjnuna kkonċernata minhabba l-fatt li, fid-dawl tal-ġurisprudenza mfakkra fil-punt 89 ta' din is-sentenza, hija kellha tiġi kkunsidrata li tagħmel parti integrali mill-iskema ta' għajjnuna għax-xandir bir-radju li din it-taxxa sservi sabiex tiffinanzja.
- 99 Sabiex taxxa tkun tista' tiġi kkunsidrata bħala parti integrali minn miżura ta' għajjnuna, għandu jkun hemm rabta vinkolanti ta' allokazżjoni bejn it-taxxa u l-għajjnuna kkonċernata skont il-leġiżlazzjoni nazzjonali rilevanti, fis-sens li d-dhul mit-taxxa huwa

neċessarjament allokat għall-finanzjament tal-għajjnuna u jaffettwa direttament l-ammont ta' din u, konsegwentement, l-evalwazzjoni tal-kompatibbiltà ta' din l-għajjnuna mas-suq komuni (ara, b'mod partikolari, is-sentenza tal-15 ta' Ġunju 2006, *Air Liquide Industries Belgium*, C-393/04 u C-41/05, Ġabra p. I-5293, punt 46 u l-ġurisprudenza ċċitata).

- 100 F'din il-kawża, mill-Artikoli 3 u 6 tad-Digriet Nru 97-1263 jirriżulta li d-dhul nett mit-taxxa fuq il-kumpanniji tal-kummerċjalizzazzjoni tal-ispazju tar-reklamar jiffinanzja l-FSER, li minnu l-kumitat tal-FSER iħallas l-għajjnuna għax-xandir bir-radju. L-imsemmija taxxa hija miġbura b'mod speċifiku u waħdieni għall-finanzjament tal-mizuri ta' għajjnuna inkwistjoni (ara, b'mod analogu, is-sentenza van Calster *et*, iċċitata iktar 'il fuq, punt 55).
- 101 Din ir-rabta stretta li teżisti bejn it-taxxa fuq il-kummerċjalizzazzjoni tal-ispazju tar-reklamar u l-għajjnuna li hija sservi sabiex tiffinanzja tirriżulta, barra minn hekk, b'mod ċar kemm mit-titolu tad-Digriet Nru 97-1263, “fuq l-introduzzjoni ta' taxxa parafiskali favur fond ta' sostenn għax-xandir bir-radju”, kif ukoll mit-titoli taż-żewġ partijiet li dan jinkludi u, għalhekk, mill-istruttura tiegħu, jiġifieri, rispettivament “Dwar ir-rizorsi tal-[FSER]” u “dwar l-għoti tal-għajjnuna”.
- 102 It-taxxa fuq il-kummerċjalizzazzjoni tal-ispazju tar-reklamar għandha, barra minn hekk, natura essenzjalment differenti minn dik tat-taxxi li jiffinanzjaw il-mizuri ta' għajjnuna inkwistjoni f'ċerti kawżi li taw lok għas-sentenzi tal-Qorti tal-Ġustizzja li ġew invokati mill-Kummissjoni, li fihom il-Qorti tal-Ġustizzja ddecidiet li ma kinitx teżisti rabta vinkolanti ta' allokazzjoni bejn it-taxxa u l-għajjnuna kkonċernati skont il-leġiżlazzjoni nazzjonali rilevanti (sentenzi tat-13 ta' Jannar 2005, *Pape*, C-175/02, Ġabra p. I-127, kif ukoll *Distribution Casino France et*, iċċitata iktar 'il fuq).

- 103 Fil-fatt, f'dawn il-kawżi, din il-konkluzjoni kienet ibbażata fuq il-konstatazzjoni li, skont il-leġislazzjoni nazzjonali rilevanti, id-dhul mit-taxxa kkonċernata ma kienx jaffettwa direttament l-importanza tal-ġhajjnuna.
- 104 F'din il-kawża, id-dhul nett mit-taxxa fuq il-kummerċjalizzazzjoni tal-ispazju tar-reklamar huwa allokat b'mod esklużiv u sħiħ għall-finanzjament tal-ġhajjnuna għax-xandir bir-radju, u jaffettwa, għalhekk, direttament l-importanza tiegħu. Għalkemm huwa minnu li din l-ġhajjnuna hija mogħtija mill-kumitat tal-FSER, huwa stabbilit li dan il-korp m'għandux is-setgħa li jalloka l-fondi disponibbli għal finijiet oħrajn għajr dawk ta' din l-ġhajjnuna.
- 105 B'hekk, l-Artikolu 7 tad-Digriet Nru 97-1263 jipprovdi li l-ġhajjnuna tingħata, fil-limitu tal-fondi disponibbli, mill-kumitat tal-FSER. Barra minn hekk, mhux ikkontestat li r-rizorsi tal-FSER għajr dawk li ġejjin mid-dhul mit-taxxa fuq il-kummerċjalizzazzjoni tal-ispazju tar-reklamar huma marginali.
- 106 Għalkemm huwa minnu li l-limitu massimu għall-ġhajjnuna għall-istallazzjoni u għall-ġhajjnuna għat-tagħmir huma stabbiliti, u l-imsemmija għajjnuna hija kkakolata, skont kriterji ta' eżami speċifiċi, l-iffissar tal-ammont tagħhom, jekk jinsab taħt il-limiti massimi, għandu jsir essenzjalment fil-limitu tad-dhul nett mit-taxxa fuq il-kummerċjalizzazzjoni tal-ispazju tar-reklamar.

- 107 Barra minn hekk, dan huwa iktar ċar fir-rigward tal-ġhajjnuna annwali għall funzjonament, li tikkostitwixxi t-tip ta' ġhajjnuna għax-xandir bir-radju li hija manifestament l-iktar importanti, peress li tirrappreżenta, fiha nfisha, per eżempju, iktar minn 96 % tal-ġhajjnuna totali mħallsa fl-2003, kif osservat Régie Networks fis-seduta mingħajr ma giet kontradetta fuq dan il-punt.
- 108 Fil-fatt, skont l-Artikolu 17 tad-Digriet Nru 97-1263, l-ammont ta' din l-ġhajjnuna huwa ffissat skont skala stabbilita mill-kumitat tal-FSER, li tiegħu inkunsiderazzjoni d-dhul tal-operat ordinarju u kurrenti tal-istazzjon tar-radju kkonċernat, qabel ma jitnaqqsu l-ispejjeż għall-kummerċjalizzazzjoni tal-ispazju tar-reklamar.
- 109 Issa, waqt is-seduta għat-trattazzjoni, Régie Networks spjegat, mill-ġdid mingħajr ma giet kontradetta fuq dan il-punt, li l-imsemmija skala hija stabbilita skont ir-rizorsi tal-FSER kkonstatati fis-sena preċedenti, l-ammont previst tad-dhul mit-taxxa fuq il-kummerċjalizzazzjoni tal-ispazju tar-reklamar li jinsab fil-liġi tal-finanzi inizjali u skont il-previżjonijiet ta' żvilupp tas-suq tar-reklamar.
- 110 Fl-aħħar nett, jekk l-eventwali zieda tal-ġhajjnuna annwali għall-finanzjament prevista fit-tieni paragrafu tal-Artikolu 17, tad-Digriet Nru 97-1263 hija limitata għal 60 %, l-iffissar annwali ta' din isir ukoll skont, fil-limitu ta' dan l-ammont massimu, il-fondi disponibbli, u għalhekk essenzjalment id-dhul jew il-previżjonijiet tad-dhul mit-taxxa fuq il-kummerċjalizzazzjoni tal-ispazju tar-reklamar.

- 111 F'dawn iċ-ċirkustanzi, id-dhul minn din it-taxxa jaffettwa l-importanza tal-ammont tal-ghajjnuna mhallsa lix-xandir bir-radju. Fil-fatt, l-ghoti ta' din l-ghajjnuna kif ukoll, f'mizura wiesgħa hafna, il-portata tagħha, jiddependu mid-dhul mill-imsemmija taxxa.
- 112 Minn dan għandu jiġi konkluz li t-taxxa fuq il-kummerċjalizzazzjoni tal-ispazju tar-reklamar tagħmel parti integrali mill-iskema ta' ghajjnuna għal xandir bir-radju li din it-taxxa sservi sabiex tiffinanzja.
- 113 Għalhekk, il-Kummissjoni għandha neċessarjament tiegħu inkunsiderazzjoni l-imsemmija taxxa waqt l-eżami tal-ghajjnuna kkonċernata, f'din il-kawża, wara n-notifika ta' din l-iskema, fil-kuntest tal-fażi ta' eżami preliminari tal-ghajjnuna stabbilita permezz tal-Artikolu 93(3) tat-Trattat KE.
- 114 Huwa stabbilit li, għalkemm l-imsemmi mod ta' finanzjament kien gie, fil-fatt, innotifikat lill-Kummissjoni, ladarba huwa kien jikkostitwixxi t-Titolu I tal-abbozz ta' digriet li, sussegwentement, sar id-Digriet Nru 97-1263, il-Kummissjoni ma eżaminatux fil-kuntest tal-proċedura li fi tmiemha giet adottata d-deċiżjoni kkontestata. Quddiem il-Qorti tal-Ġustizzja, il-Kummissjoni fil-fatt sostniet li dan l-eżami ma kellux isir, peress li t-taxxa fuq il-kummerċjalizzazzjoni tal-ispazju tar-reklamar ma tagħmilx parti integrali mill-iskema ta' ghajjnuna għax-xandir bir-radju.
- 115 Barra minn hekk, għandu jiġi osservat li, permezz ta' ittra tat-8 ta' Mejju 2003, il-Kummissjoni opponiet ruhha kontra mod ta' finanzjament ta' skema emendata tal-ghajjnuna għax-xandir bir-radju li kienet essenzjalment identika għat-taxxa fuq il-kummerċjalizzazzjoni tal-ispazju tar-reklamar inkwistjoni fil-kawża prinċipali,

peress li qieset li dan kien imur kontra l-principju ġenerali ddikjarat regolarment mill-Kummissjoni u kkonfermat mill-Qorti tal-Ġustizzja fis-sentenza tagħha tal-25 ta' Ġunju 1970, France vs Il-Kummissjoni (47/69, Ġabra p. 487), li l-prodotti jew servizzi importati għandhom jiġu eżentati minn kull taxxa parafiskali intiza sabiex tiffinanzja skema ta' għajjnuna li minnha jibbenefikaw biss impriži nazzjonali. Huwa biss wara l-emenda tal-abbozz ta' għajjnuna kkonċernat b'tali mod li t-taxxa li kienet marbuta miegħu issa tkopri biss ir-reklamar imxandar mit-territorju Franciż li l-Kummissjoni ddecidiet, permezz tal-ittra tagħha tat-28 ta' Lulju 2003, li ma tqajjimx oġġezzjoni kontra din l-iskema ta' għajjnuna.

116 Sa fejn il-Kummissjoni, sabiex tevalwa l-konformità tal-iskema ta' għajjnuna inkwistjoni mar-regoli tat-Trattat fir-rigward ta' għajjnuna mill-Istat, ma ħaditx inkunsiderazzjoni l-mod ta' finanzjament ta' din l-għajjnuna, filwaqt li din tal-aħħar kienet parti integrali mill-imsemmija skema, l-evalwazzjoni tal-kompatibbiltà tal-imsemmija skema mas-suq komuni hija neċessarjament ivvizzjata bi żball.

117 Minn dan jirriżulta li, għal din ir-raġuni, id-deċiżjoni kkontestata għandha tiġi ddikjarata bħala invalida.

118 Fil-każ li d-deċiżjoni kkontestata tiġi ddikjarata bħala invalida, il-Gvern Franciż jitlob li l-Qorti tal-Ġustizzja tillimita l-effetti tas-sentenza tagħha fiż-żmien, billi teżenta minn dan il-limitu biss l-impriži li, qabel is-sentenza li għandha tingħata, ipprezentaw rikors ġudizzjarju jew qajmu lment ekwivalenti dwar il-ġbir tat-taxxa fuq il-kummerċjalizzazzjoni tal-ispazju tar-reklamar.

- 119 Fl-istess ipotezi, il-Kummissjoni titlob li l-Qorti tal-Ġustizzja żżomm l-effetti tad-deċiżjoni ddikjarata bħala nulla, sabiex la tqiegħed f'dubju l-ġbir tat-taxxi u lanqas l-għoti tal-għajjnuna.
- 120 Insostenn ta' din it-talba, huwa mfakkar b'mod partikolari li din l-iskema ta' għajjnuna għet innotifikata u awtorizzata mill-Kummissjoni, l-istess bħall-iskemi preċedenti, u għet applikata għal perjodu estiż. Il-gvern Franciż iqis b'mod partikolari li obbligu ta' rkupru tal-ammonti kkonċernati mill-FSER u mill-istazzjonijiet tar-radju lokali għall-perjodu bejn l-1998 u l-2002 għandu mnejn iqiegħed f'periklu l-finanzi u l-eżistenza nfisha tagħhom, u jista' jikkostitwixxi theddida għall-pluralità tal-medja.
- 121 F'dan ir-rigward, għandu jiġi mfakkar, l-ewwel nett, li, meta kunsiderazzjonijiet imperattivi ta' ċertezza legali jiġġustifikawha, il-Qorti tal-Ġustizzja għandha, skont it-tieni paragrafu tal-Artikolu 231 KE, applikabbli, b'analogija, ukoll fil-kuntest ta' rinviu għal deċiżjoni preliminari għal evalwazzjoni tal-validità ta' atti adottati mill-istituzzjonijiet tal-Komunità Ewropea, skont l-Artikolu 234 KE, setgħa diskrezzjonali sabiex tindika, f'kull każ partikolari, dawk l-effetti tal-att ikkonċernat li għandhom jiġu kkunsidrati bħala definittivi (ara, f'dan is-sens, b'mod partikolari, is-sentenza tat-8 ta' Novembru 2001, Silos, C-228/99, Ġabra p. I-8401, punt 35 u l-ġurisprudenza ċċitata).
- 122 Skont din il-ġurisprudenza, il-Qorti tal-Ġustizzja għamlet użu mill-possibbiltà li tillimita fiż-żmien l-effetti tad-dikjarazzjoni ta' invalidità ta' leġislazzjoni Komunitarja

meta kunsiderazzjonijiet imperattivi ta' ċertezza legali li jirrigwardaw l-interessi kollha, kemm pubbliċi kif ukoll privati, li huma involuti fil-kawża kkonċernati kienu jipprekludu l-kontestazzjoni tal-ġbir jew tal-hlas ta' somom ta' flus li saru abbazi ta' din il-legiżlazzjoni għall-perjodu preċedenti għad-data tas-sentenza (ara, b'mod partikolari, is-sentenza *Silos* iċċitata iktar 'il fuq, punt 36).

123 F'din il-kawża, għandu jiġi kkonstatat, minn naħa, li l-iskema ta' għajjnuna inkwistjoni kienet applikabbli matul perijodu ta' ħames snin u li l-għajjnuniet mħallsa fil-kuntest ta' din l-iskema huma bosta u jikkonċernaw numru importanti ta' operaturi. Min-naħa l-oħra, il-kunsiderazzjonijiet imperattivi ta' ċertezza legali invokati kemm mill-Gvern Franċiż kif ukoll mill-Kummissjoni, u b'mod partikolari l-fatti li l-imsemmija skema kienet ġiet innotifikata lill-Kummissjoni u li d-deċiżjoni li permezz tagħha din awtorizzatha ma gietx ikkontestata quddiem il-qrati Komunitarji, jistgħu jiġġustifikaw il-limitazzjoni fiż-żmien tad-dikjarazzjoni ta' invalidità tad-deċiżjoni kkontestata.

124 Għandu jiġi mfakkar, imbagħad, li, meta l-Qorti tal-Ġustizzja tikkonstata l-invalidità ta' att adottat minn awtorità Komunitarja, fil-kuntest ta' procedura mibdija skont l-Artikolu 234 KE, id-deċiżjoni tagħha għandha bħala konsegwenza legali li tobbliga lill-istituzzjonijiet kompetenti tal-Komunità li jadottaw il-miżuri meħtieġa sabiex jirrimedjaw l-illegalità kkonstatata, u b'analogija, l-obbligu stabbilit fl-Artikolu 233 KE f'każ ta' sentenza ta' annullament japplika f'każ bħal dan (ara, b'mod partikolari, is-sentenza tad-9 ta' Settembru 2008, *FIAMM et vs Il-Kunsill u Il-Kummissjoni*, C-120/06 P u C-121/06 P, *Ġabra p. I-6513*, punt 123 u l-ġurisprudenza ċċitata).

- 125 Fl-aħħar nett, kif ġie mfakkar fil-punt 94 ta' din is-sentenza, il-Kummissjoni għandha, skont it-Trattat, setgħa esklużiva sabiex tevalwa l-kompatibbiltà tal-ghajjnuna mill-Istat mas-suq komuni, taħt l-istħarriġ tal-qorti Komunitarja.
- 126 Għalhekk, hemm lok li jiġu sospizi l-effetti tad-dikjarazzjoni ta' invalidità tad-deċiżjoni kkontestata sal-adozzjoni ta' deċiżjoni ġdida mill-Kummissjoni, sabiex din tal-aħħar tkun tista' tirrimedja l-illegalità kkonstatata f'din is-sentenza. L-imsemmija effetti jinżammu sospizi għal perjodu li ma jistax jaqbeż xahrejn mid-data ta' din is-sentenza fil-każ fejn il-Kummissjoni tiddeċiedi li tadotta din id-deċiżjoni l-ġdida fil-kuntest tal-Artikolu 88(3) KE u għal perjodu addizzjonali raġjonevoli jekk il-Kummissjoni tiddeċiedi li tibda l-proċedura prevista fl-Artikolu 88(2) KE.
- 127 Madankollu, fid-dawl ta' dak li ntqal, hemm lok li tintlaqa' t-talba tal-Gvern Franciż li jiġu eżentati minn din il-limitazzjoni fiż-żmien tal-effetti ta' din is-sentenza biss l-imprizi li, qabel l-ġhoti ta' din is-sentenza, ipprezentaw rikors ġudizzjarju jew ilment ekwilaventi dwar il-ġbir tat-taxxa fuq il-kummerċjalizzazzjoni tal-isparju tar-reklamar b'applikazzjoni tad-Digriet Nru 97-1263.
- 128 Fid-dawl ta' dak kollu li ntqal, ir-risposta għad-domanda magħmula għandha tkun li d-deċiżjonji kkontestata hija invalida. Madankollu, l-effetti tad-dikjarazzjoni ta' invalidità għandhom jiġu sospizi sal-adozzjoni ta' deċiżjoni ġdida mill-Kummissjoni skont l-Artikolu 88 KE. L-imsemmija effetti għandhom jinżammu sospizi għal perijodu li ma jistax jaqbeż xahrejn mid-data ta' din is-sentenza fil-każ fejn il-Kummissjoni tiddeċiedi li tadotta din id-deċiżjoni l-ġdida fil-kuntest tal-Artikolu 88(3) KE u għal perijodu addizzjonali raġjonevoli jekk il-Kummissjoni tiddeċiedi li tibda l-proċedura

prevista fl-Artikolu 88(2) KE. Huma biss l-imprizi li, qabel din is-sentenza, ippreżentaw rikors ġudizzjarju jew ilment ekwilaventi dwar il-ġbir tat-taxxa fuq il-kummerċjalizzazzjoni tal-ispazju tar-reklamar istitwita mill-Artikolu 1 tad-Digriet Nru 97-1263 li huma eżenti minn din il-limitazzjoni fiż-żmien tal-effetti ta' din is-sentenza.

Fuq l-ispejjeż

¹²⁹ Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet quddiem il-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (Awla Manja) taqta' u tiddeċiedi:

Id-deċiżjoni tal-Kummissjoni tal-Komunitajiet Ewropej tal-10 ta' Novembru 1997 li ma jitqajmux oġġezzjonijiet kontra l-modifika tal-isekma ta' għajjnuna favur stazzjonijiet tar-radju lokali (Għajjnuna mill-Istat Nru N 679/97 — Franza) hija invalida.

Għandhom jiġu sospizi l-effetti tad-dikjarazzjoni ta' invalidità tal-imsemmija deċiżjoni tal-Kummissjoni tal-Komunitajiet Ewropej tal-10 ta' Novembru 1997 sal-adozzjoni ta' deċiżjoni ġdida mill-Kummissjoni skont l-Artikolu 88 KE. L-imsemmija effetti għandhom jinżammu għal perijodu li ma jistax jaqbeż xahrejn mid-data ta' din is-sentenza fil-każ fejn il-Kummissjoni tiddeċiedi li tadotta din id-deċiżjoni l-ġdida fil-kuntest tal-Artikolu 88(3) KE u għal perijodu addizzjonali raġjonevoli jekk il-Kummissjoni tiddeċiedi li tibda l-proċedura prevista fl-Artikolu 88(2) KE. Huma biss l-imprizi li, qabel l-għoti ta' din is-sentenza, ippreżentaw rikors ġudizzjarju jew ilment ekwilaventi dwar il-ġbir tat-taxxa parafiskali fuq ir-reklamar imxandar permezz tar-radju u tat-televiżjoni, istitwita mill-Artikolu 1 tad-Digriet Nru 97-1263, tad-29 ta' Diċembru 1997, fuq l-introduzzjoni ta' taxxa parafiskali favur fond ta' sostenn għax-xandir bir-radju, li huma eżenti mil-limitazzjoni fiż-żmien tal-effetti ta' din is-sentenza.

Firem